

Закон за финансиска дисциплина¹

(неофицијален пречистен текст)

Член 1

Со овој закон се уредува нареденото исполнување на парични обврски кои произлегуваат од реализација на деловни трансакции меѓу економските оператори од приватниот сектор, односно меѓу субјектите од јавниот сектор и економските оператори од приватниот сектор, заради спречување на неисполнување на паричните обврски во утврдените рокови согласно со овој закон.

Член 2

Овој закон се применува на деловните трансакции меѓу економските оператори од приватниот сектор, односно меѓу субјектите од јавниот сектор и економските оператори од приватниот сектор, согласно со кои едната страна се обврзува да обезбеди стоки, услуги, или вршење на работи, а другата страна се обврзува да ги исполни паричните обврски кои произлегуваат од трансакцијата.

Член 3

(1) Одредбите од овој закон не се применуваат на економските оператори од приватниот сектор над кои се водат постапки согласно Законот за стечај.

(2) Одредбите од овој закон не се применуваат и во случаите кога со посебен закон се утврдени рокови за исполнување на парични обврски на начин различен од утврдениот со овој закон.

Член 4

Поимите што се употребуваат во овој закон го имаат следново значење:

1. „Деловна трансакција“ е секој договор, како и секоја трансакција меѓу економските оператори од приватниот сектор, односно меѓу субјектите од јавниот сектор и економските оператори од приватниот сектор, која се однесува на испорака на стоки, давање на услуги и вршење на работи за одреден паричен надоместок;

2. „Субјекти од јавен сектор“ се:

- органите на државната управа и единиците на локалната самоуправа,
- фондови, агенции, дирекции, бироа и јавни установи основани од Република Северна Македонија,
- јавни претпријатија и трговски друштва основани од Република Северна Македонија, општината, градот Скопје и општините во градот Скопје и друштва врз кои државата

¹ Пречистениот текст на овој закон го опфаќа Законот за финансиска дисциплина ("Службен весник на Република Македонија" бр.187/13, 201/14 и 215/15 и "Службен весник на Република Северна Македонија" бр.124/19, 122/21, 129/23 и 3/25)

или органите на општината, градот Скопје и општините во градот Скопје имаат директно или индиректно влијание преку сопственоста над нив, односно поседуваат поголем дел од капиталот над друштвото, имаат мнозинство гласови на акционерите/содружниците и именуваат повеќе од половина од членовите на управниот или надзорниот одбор, односно органите на управување на друштвото,

- јавни установи основани од единиците на локалната самоуправа и
- други институции основани со закон;

3. „Економски оператори од приватниот сектор“ се:

- трговско друштво или трговец поединец основан согласно со Законот за трговските друштва и
- физички и правни лица кои вршат профитна дејност и се регистрирани согласно со закон;

4. „Парична обврска“ е износ договорен како надоместок за испорака на стоки, давање на услуги и вршење на работи при што износот е наведен во деловен договор или фактура или друго соодветно барање за исплата;

5. „Фактура“ е документ во кој е наведен паричниот надоместок за испорака на стоки, давање на услуги и вршење на работи при деловни трансакции;

6. „Задоцнето плаќање“ е неисполнување на паричната обврска до роковите утврдени со овој закон, односно во рокот утврден во договорот чиј предмет е повеќегодишна јавна набавка;

7. „Казнена камата“ е законска казнена камата или договорна казнена камата согласно со Законот за облигациони односи;

8. „Надоместок за доцнење во исполнувањето на паричната обврска“ претставува еднократен паричен надоместок којшто должникот го плаќа на доверителот во случај кога паричната обврска не е исполнета во роковите утврдени со овој закон;

9. „Одговорно лице во субјект од јавниот сектор“ е функционерот кој раководи со субјектот од јавниот сектор утврден во точката 2 на овој член и

10. „Одговорно лице во економски оператор од приватниот сектор“ е лицето кое има извршни овластувања во правното лице економски оператор во приватниот сектор.

Член 5

(1) Во деловна трансакција меѓу економските оператори од приватниот сектор не може да се договори рок за исполнување на паричните обврски подолг од 60 дена.

(2) Рокот за исполнуваче на паричните обврски од ставот (1) на овој член започнува да тече првиот нареден ден од денот:

1) кога должникот ја примил фактурата, односно друго барање за плаќање од доверителот кој ја исполнил својата договорна обврска;

2) кога доверителот ја исполнил својата обврска, односно извршил испорака на договорената стока, услуга или работа, а притоа не може да се утврди денот на приемот на фактурата или друго соодветно барање за плаќање;

3) кога доверителот ја исполнил својата обврска, односно извршил испорака на договорената стока, услуга или работа, а должникот ја примил фактурата или друго соодветно барање за плаќање пред доверителот да ја исполни својата договорна обврска или

4) на истекот на рокот за преглед и потврдување на стоките и услугите, односно прием на извршените работи, ако со закон или договор е предвидена постапка за преглед, потврдување или прием со која се утврдува сообразноста на стоките, услугите и работите, а должникот ја прими фактурата или соодветното барање за исплата пред или на денот на потврдувањето, при што рокот за преглед на предметот не може да биде подолг од 30 дена од денот на приемот на стоката или извршената услуга, односно работа, доколку постои изречна писмена согласност од двете страни и под услов тоа да не е значително нефтер кон доверителот во смисла на членот 10 став(3) од овој закон.

(3) По исклучок на ставот (1) на овој член до деловната трансакција меѓу економските оператори од приватниот сектор може да се договори рок подолг од 60 дена, но не подолг од 120 дена, доколку постои изречна писмена согласност од двете страни и под услов тоа да не е значително нефтер кон доверителот во смисла на членот 10 став (3) од овој закон.

(4) Економските оператори од приватниот сектор се должни да ја исполнат паричната обврска во роковите утврдени со овој закон, без претходно потсетувате или опомена од страна на доверителот.

Член 6

(1) Во деловна трансакција меѓу субјект од јавниот сектор и економски оператор од приватниот сектор не може да се договори рок за исполнување на паричните обврски подолг од 30 дена во случај кога субјектот од јавниот сектор се јавува како должник.

(2) По исклучок од ставот (1) на овој член, во случај кога Фондот за здравствено осигурување на Република Северна Македонија и корисниците на средства од Фондот за здравствено осигурување на Република Северна Македонија, јавните здравствени установи и јавната установа од областа на здравството за потребите на јавните здравствени установи, универзитетските клиники, завод и ургентен центар се јавуваат како должници, не може да се утврди рок за исполнување на паричната обврска подолг од 60 дена.

(3) По исклучок од ставовите (1) и (2) на овој член рокот за исполнување на паричните обврски меѓу субјект од јавниот сектор и економски оператор од приватниот сектор во случај кога субјектот од јавниот сектор се јавува како должник, може да биде подолг од 30, односно 60 дена ако се работи за договор чиј предмет е повеќегодишна јавна набавка.

(4) Рокот за исполнување на паричните обврски од ставовите (1), (2) и (3) на овој член започнува да тече од денот утврден во членот 5 став (2) од овој закон.

(5) Субјектите од јавниот сектор се должни да ја исполнат паричната обврска во роковите утврдени со овој закон.

(6) Субјектите од јавниот сектор чии сметки се во рамките на Трезорската сметка на Министерството за финансии, односно Трезорската сметка на Фондот за здравствено осигурување на Република Северна Македонија, се должни барањето за плаќање на достасаните фактури спрема економски оператор од приватниот сектор до Трезорот во Министерството за финансии, односно до Трезорот во Фондот за здравствено осигурување на Република Северна Македонија, да го достават заклучно со петнаесеттиот ден, доколку сметките на субјектот се во рамките на трезорската сметка на Министерството за финансии, односно триесеттиот ден, доколку сметките на субјектот се во рамките на трезорската сметка на Фондот за здравствено осигурување, од денот кога започнува да тече рокот согласно со членот 5 став (2) од овој закон.

(7) Министерството за финансии, односно Фондот за здравствено осигурување на Република Северна Македонија, во случаите од ставот (6) на овој член, се должни да ги исплатат средствата на кои гласи доставената фактура од ставот (6) на овој член, на сметката на економскиот оператор од приватниот сектор, во рок од 15, односно 30 дена од денот на поднесувањето на барањето за плаќање во трезорот.

Член 6–а

Во договор меѓу економски оператори од приватниот сектор, односно меѓу економски оператор од приватниот сектор и субјект од јавниот сектор, во случај кога субјектот од јавниот сектор се јавува како должник, кога е утврдено паричната обврска да се исполни на рати, како рокови за исполнување на паричните обврски за секоја одделна рата во случај кога како доверител и должник се јавуваат економските оператори од приватниот сектор, се применуваат роковите од членот 5 ставови (1) и (3) од овој закон, односно во случај кога субјектот од јавниот сектор се јавува како должник, а доверител во деловната трансакција е економски оператор од приватниот сектор, се применуваат роковите од членот 6 ставови (1), (2) и (3) од овој закон.

Член 7

Во случај кога рокот за плаќање не е утврден во деловната трансакција меѓу економските оператори од приватниот сектор, односно меѓу субјектите од јавниот сектор и економските оператори од приватниот сектор, или кога договорите содржат ништовна одредба во однос на рокот за плаќање, согласно со одредбите од овој закон, должникот треба, без претходно потсетување или опомена од страна на доверителот, да ги исполни своите парични обврски во рок од 30 дена од денот:

- 1) кога должностникот ја примил фактурата, односно друго барање за плаќање од доверителот кој ја исполнил својата договорна обврска;
- 2) кога доверителот ја исполнил својата обврска, односно извршил испорака на договорената стока, услуга или работа, а притоа не може да се утврди денот на приемот на фактурата или друго соодветно барање за плаќање;

3) кога доверителот ја исполнил својата обврска, односно извршил испорака на договорената стока, услуга или работа, а должникот ја примил фактурата или друго соодветно барање за плаќање пред доверителот да ја исполни својата договорна обврска или

4) на истекот на рокот за преглед и потврдување на стоките и услугите, ако со закон или договор е предвидена постапка за преглед и потврдување со која се утврдува сообразноста на стоките, услугите и работите, а должникот ја примил фактурата или соодветното барање за исплата пред или на денот на потврдувањето, при што рокот за преглед на предметот не може да биде подолг од 30 дена од денот на приемот на стоката или извршената услуга, односно работа, доколку не е поинаку договорено во договорот или во тендерската документација (постои изречна писмена согласност од двете страни) и под услов тоа да не е значително нефтер кон доверителот во смисла на членот 10 став (1) од овој закон.

Член 8

(1) Доверителот има право на надоместок за доцнење при исполнувањето на паричната обврска од должникот во износ од 2.400 денари, доколку паричната обврска не е исполнета во роковите утврдени со одредбите од членовите 5, 6, 6–а, 7 и 18 од овој закон, без претходно потсетување и опомена на должникот.

(2) Правото на надоместок за доцнењето од ставот (1) на овој член не го исклучува правото за надоместок на трошоците кои доверителот има право да ги побарува врз основа на договор или други прописи, како и на казнена камата која се пресметува и наплатува согласно со закон без потреба од претходно потсетување или опомена од страна на доверителот.

(3) Правото на надоместок за доцнењето од ставот (1) на овој член не ги опфаќа трошоците за извршување кои се наплатуваат во согласност со законот со кој се уредува извршната постапка.

(4) Правото на надоместок за доцнењето од ставот (1) на овој член престанува да важи во рок од три години од денот на истекот на рокот на достасување на паричната обврска.

Член 9

**Избришан со Законот за изменување и дополнување на Законот за финансиска дисциплина
„Службен весник на Република Македонија“, бр.215/15)**

Член 10

(1) Како ништовна договорна одредба ќе се смета одредбата која во однос на доверителот е значително неправедна и на нефтер начин го одредува датумот или периодот за плаќање, казнената камата за задоцнето плаќање или надоместокот на трошоците за задоцнето плаќање.

(2) За значително неправедна и нефтер договорна одредба, во смисла на овој закон, се смета:

- 1) утврдување на рокот за плаќање подолг од рокот предвиден во членот 5 од овој закон кога должникот е економски оператор од приватниот сектор;
- 2) утврдување на рокот за плаќање подолг од рокот предвиден во членот 6 од овој закон кога должникот е субјект од јавниот сектор;
- 3) рокот кој го определува датумот на приемот на фактурата;
- 4) Исключување, ограничување и условување на правото на пресметка и наплата на казнена камата во висина утврдена согласно со закон и
- 5) Исключување, ограничување и условување на правото на надоместок за доцнење при исполнувањето на паричната обврска.

(3) При утврдувањето дали условите од договорот се значително неправедни и нефтер кон доверителот се земаат предвид сите околности на конкретниот случај, а особено добрата трговска пракса, начелото на совесност и чесност, природата и специфичноста на производот или услугата и сразмерот на правата и обврските.

(4) Право за преземање активности за покренување тужба пред надлежен суд за примената на договорни одредби меѓу субјектите од приватниот сектор кои се значително неправедни и нефтер во однос на доверителот, имаат стопански и други професионални комори, кластерски и други здруженија, асоцијации и независни професионални организации основани согласно со закон, кои ги застапуваат интересите на соодветните економски оператори од приватниот сектор.

Член 11

(1) Надзор над спроведувањето на одредбите од овој закон меѓу субјект од јавниот сектор и економски оператор од приватниот сектор, во случај кога субјектот од јавниот сектор се јавува како должник, врши Министерството за финансии преку Финансиската инспекција во јавниот сектор.

(2) Надзор над спроведувањето на одредбите од овој закон од страна на економските оператори од приватниот сектор, врши Министерството за економија и труд – Државен пазарен инспекторат.

(3) Доколку со овој закон поинаку не е уредено, на постапката за надзор се применуваат одредбите од Законот за општа управна постапка.

Член 12

(1) Финансиската инспекција во јавниот сектор, односно Државниот пазарен инспекторат, го спроведуваат надзорот од членот 11 од овој закон:

- по добиено известувате од нотар за донесено правосилно и извршено решение со кое е издаден нотарски платен налог, во постапка за присилна наплата на парична обврска која произлегува од деловна трансакција и
- по добиено известување од извршител за применено барање за извршување врз основа на извршна нотарска или судска исправа.

(2) Нотарот, односно извршителот се должни да го достават известувањето од ставот (1)

на овој член, во рок од 10 дена од денот кога нотарското решение станало извршно, односно од приемот на барањето за извршување.

(3) Известувањето од ставот (1) на овој член се поднесува во писмена или во електронска форма, кога е тоа можно.

(4) Доколку известувањето од ставот (1) на овој член не е доставено во рокот определен во ставот (2) на овој член, Финансиската инспекција во јавниот сектор, односно Државниот пазарен инспекторат, во рок од пет дена од денот на приемот на известувањето од ставот (1) на овој член ќе донесе решение за отфрлање.

(5) Формата и содржината на известувањето од ставот (1) на овој член за надзорите кои ги спроведува Финансиската инспекција во јавниот сектор ја пропишува министерот за финансии.

(6) Формата и содржината на известувањето од ставот (1) на овој член за надзорите кои ги спроведува Државниот пазарен инспекторат, ја пропишува министерот за економија и труд.

Член 13

(1) По применото писмено известување од член 12 став (1) од овој закон Финансиската инспекција во јавниот сектор или Државниот пазарен инспекторат е должна да постапи и да изврши контрола на деловната трансакција во насока на утврдување на тоа дали се почитувани одредбите од овој закон во рок од 30 дена од приемот на известувањето во писарницата на Министерството за финансии во случаите кога е надлежна Финансиската инспекција во јавниот сектор, односно во писарницата на Државниот пазарен инспекторат во случаите кога е надлежна Државниот пазарен инспекторат.

(2) Финансиската инспекција во јавниот сектор, односно Државниот пазарен инспекторат е должна да изврши инспекциски надзор и да одлучи дали ќе поднесе прекршочна пријава до надлежен суд или ќе утврди дека нема повреди на овој закон во рок од 15 дена од денот на извршениот надзор кај контролираниот субјект. За поднесената прекршочна пријава, односно за констатацијата дека нема повреди на овој закон, Финансиската инспекција во јавниот сектор, односно Државниот пазарен инспекторат е должна во писмена, односно електронска форма кога е тоа можно, да ја извести странката која ја поднела тужбата до судот, односно барањето за извршување до извршител, односно подносителот на барањето за платен налог во рок од три дена од денот кога е поднесена прекршочната пријава, односно е констатирано дека нема повреди на одредбите од овој закон.

Член 13–а

(1) Доколку при вршењето на надзор, кој го спроведуваат органите од членот 11 од овој закон, се утврди дека е сторен прекршок по прв пат од страна на субјектот на надзорот, се составува записник во кој ќе се утврди сторениот прекршок и се донесува решение со укажување за отстранување на прекршокот во рок од осум дена.

(2) Доколку во рокот утврден во ставот (1) на овој член субјектот на надзорот достави доказ дека е отстранет утврдениот прекршок од ставот (1) на овој член, се донесува заклучок со кој се запира постапката на инспекциски надзор.

(3) Доколку во рокот утврден во ставот (1) на овој член субјектот на надзорот не достави доказ дека е отстранет утврдениот прекршок од ставот (1) на овој член, се предлага постапка за порамнување со издавање на прекршочен платен налог.

Член 13–6

Доколку Финансиската инспекција во јавниот сектор, односно Државниот пазарен инспекторат при вршењето на надзорот од членот 13 од овој закон утврдат дека до денот на вршење на надзорот паричната обврска која произлегува од деловната трансакција која е предмет на контрола е исполнета, истото го констатира во записник и донесува заклучок за запирање на постапката на инспекциски надзор.

Член 14

(1) За прекршоците утврдени со овој закон, прекршочна постапка води и прекршочна санкција изрекува надлежен суд.

(2) Барање за поведување на прекршочна постапка поднесуваат Финансиската инспекција во јавниот сектор, односно Државниот пазарен инспекторат.

(3) По исклучок на ставот (2) на овој член, доколку контролираниот субјект не ја исполнил паричната обврска поради тоа што во моментот на доспевањето на обврската неговата сметка е блокирана подолго од 45 дена, не се поведува прекршочна постапка и истото се констатира во записник.

Член 14–а

(1) За сторените прекршоци од овој закон, овластените лица од Финансиската инспекција од јавниот сектор, односно од Државниот пазарен инспекторат се должни на сторителот на прекршокот да му предложат постапка за издавање на прекршочен платен налог, пред да го поднесат барањето за прекршочна постапка.

(2) Постапка за издавање на прекршочен платен налог е задолжителна.

(3) Доколку овластеното лице констатира прекршок, составува записник во кој ги забележува битните елементи на дејствието од кое произлегува правното обележје на прекршокот, времето, местото и начинот на сторување на прекршокот, описот на дејствието и дава предлог за порамнување со издавање на прекршочен платен налог. Записникот го потпишува овластеното лице и сторителот.

(4) Ако сторителот го признае делото што му се става на товар, овластеното лице веднаш ќе му издаде прекршочен платен налог.

(5) Прекршочниот платен налог содржи лично име, адреса и единствен матичен број на граѓанинот, ако се работи за странец и број на патната исправа и држава, а за правно лице, назив, седиште и даночен број, местото и времето на сторување на прекршокот, правната квалификација на прекршокот, износот на глобата, број на сметката за плаќање и правна поука.

(6) По приемот и потпишувањето на прекршочниот платен налог сторителот е должен да ја плати глобата изречена согласно со ставот (5) на овој член во рок од осум дена од приемот на прекршочниот платен налог на сметката означена во платниот налог.

(7) Сторителот кој ќе ја плати глобата во рокот од ставот (6) на овој член ќе плати половина од изречената глоба, за кое право се поучува во правната поука.

(8) Во постапката која ќе заврши со плаќање на прекршочен платен налог не се плаќаат трошоци на постапката.

(9) Сторителот којшто со заминувањето заради престој во странство би можел да го одбегне плаќањето на глобата, е должен веднаш да ја плати глобата изречена со прекршочниот платен налог.

(10) Органот надлежен за покренување на прекршочна постапка во случајот од ставот (4) на овој член може привремено да ги одземе патната исправа или личната карта за странец и возачката исправа, додека не биде доставен доказ дека глобата е платена, но најдолго осум дена од денот на одземањето.

(11) Ако сторителот не ја плати глобата во рокот од ставот (6) на овој член, овластеното лице поднесува барање за поведување на прекршочна постапка.

(12) Овластеното лице е должно да води евиденција за издадените прекршочни платни налози од ставот (4) на овој член и за исходот на покренатите постапки.

(13) Во евиденцијата од ставот (12) на овој член се собираат, обработуваат и чуваат следниве податоци име и презиме, односно назив на сторителот на прекршокот, живеалиште, односно престојуалиште, седиште, вид на прекршокот, број на прекршочниот платен налог кој му се издава и исходот на постапката.

(14) Личните податоци од ставот (13) на овој член се чуваат пет години од денот на внесување во евиденцијата.

(15) Министерот за финансии ја пропишува формата и содржината на прекршочниот платен налог што го издаваат овластените лица на Финансиската инспекција од јавниот сектор.

(16) Министерот за економија и труд ја пропишува формата и содржината на прекршочниот платен налог што го издаваат инспекторите на Државниот пазарен инспекторат.

(17) По исклучок на ставот (2) на овој член, доколку контролираниот субјект не ја исполнил паричната обврска поради тоа што во моментот на доспевањето на обврската неговата сметка е блокирана подолго од 45 дена, не се поведува прекршочна постапка.

Член 15

Одредбите од деловните трансакции за кои е склучен договор меѓу економските оператори од приватниот сектор, односно меѓу субјектите од јавниот сектор и економските оператори од приватниот сектор, кои не се во согласност со одредбите од овој закон, се сметаат за ништовни и немаат правно дејство.

Член 16

(1) За сите прашата кои не се уредени со овој закон се применуваат одредбите од Законот за облигациони односи.

(2) Цесијата, асигнацијата, преземањето или пристапувањето кон долг, компензацијата и други слични облигациони договори не смеат да се користат на начин кој ќе предизвика одложување на исполнувањето на паричните обврски со согласност со утврдените рокови во овој закон.

Член 17

(1) Глоба во износ од 800 до 1.000 евра во денарска противвредност ќе му се изрече за прекршок на економски оператор од приватниот сектор – микро трговец, глоба во износ од 1.000 до 2.000 евра во денарска противвредност ќе му се изрече за прекршок на економски оператор од приватниот сектор – мал трговец, глоба во износ од 2.000 до 2.500 евра во денарска противвредност ќе му се изрече за прекршок на економски оператор од приватниот сектор – среден трговец и глоба во износ од 2.500 до 3.000 евра во денарска противвредност ќе му се изрече за прекршок на економски оператор од приватниот сектор – голем трговец и на правно лице кое врши профитна дејност и е регистрирано согласно со закон доколку не ја исполни паричната обврска во роковите утврдени во членовите 5 ставови (1) и (3), 6–а и 7 од овој закон.

(2) Глоба во износ од 100 до 500 евра во денарска противвредност ќе му се изрече за прекршоците од ставот (1) на овој член на одговорното лице во трговско друштво и правното лице кое врши профитна дејност и е регистрирано согласно со закон.

(3) Глоба во износ од 250 евра во денарска противвредност ќе му се изрече за прекршокот од ставот (1) на овој член на физичко лице, односно на трговец поединец.

Член 17–а

(1) Глоба во износ од 2.500 до 3.000 евра во денарска противвредност ќе му се изрече за прекршок на субјект од јавниот сектор доколку постапи спротивно на членот 6 став (5) од овој закон.

(2) Глоба во износ од 100 до 500 евра во денарска противвредност ќе се изрече на одговорното лице на субјектот од јавниот сектор доколку постапи спротивно на членот 6 став(5) од овој закон.

(3) Глоба во износ од 100 до 500 евра во денарска противвредност ќе се изрече на одговорното лице на субјектот од јавниот сектор и тоа за субјектите кои се во рамките на Трезорот на Министерството за финансии, односно трезорот на Фондот за здравствено осигурување, во случаите кога барањето за плаќање во трезорот на Министерството за финансии, односно во трезорот на Фондот за здравствено осигурување на Република Северна Македонија е доставено по истекот на роковите од членот 6 став(6) од овој закон.

Член 17–6

Глоба во износ од 100 до 500 евра во денарска противвредност ќе се изрече за прекршок на министерот за финансии, односно директорот на Фондот за здравствено осигурување на Република Северна Македонија, доколку субјектите кои се во рамките на Трезорот на Министерството за финансии, односно Трезорот на Фондот за здравствено осигурување, го доставиле барањето за плаќање во трезорот на Министерството за финансии, односно во трезорот на Фондот за здравствено осигурување во роковите од членот 6 став (6) од овој закон, а Министерството за финансии, односно Фондот за здравствено осигурување нема да ги исплати паричните средства на кои гласи фактурата во роковите од членот 6 став(7) од овој закон.

Член 17–в

(1) Глоба во износ од 2.500 до 3.000 евра во денарска противвредност ќе му се изрече за сторен прекршок на субјектот на јавен сектор доколку облигационите договори од членот 16 став (2) од овој закон ги користи на начин што предизвикува одложување на исполнувањето на паричните обврски во роковите утврдени со овој закон.

(2) Глоба во износ од 800 до 1.000 евра во денарска противвредност ќе му се изрече за прекршок на економски оператор од приватниот сектор – микро трговец, глоба во износ од 1.000 до 2.000 евра во денарска противвредност ќе му се изрече за прекршок на економски оператор од приватниот сектор – мал трговец, глоба во износ од 2.000 до 2.500 евра во денарска противвредност ќе му се изрече за прекршок на економски оператор од приватниот сектор – среден трговец и глоба во износ од 2.500 до 3.000 евра во денарска противвредност ќе му се изрече за прекршок на економски оператор од приватниот сектор – голем трговец и на правно лице кое врши профитна дејност и е регистрирано согласно со закон доколку облигационите договори од членот 16 став (2) од овој закон ги користи на начин што предизвикува одложување на исполнувањето на паричните обврски во роковите утврдени со овој закон.

(3) Глоба во износ од 100 до 500 евра во денарска противвредност ќе му се изрече за сторен прекршок на одговорното лице во економски оператор од приватниот сектор и на одговорното

лице во субјектот од јавниот сектор, доколку овозможил користење на облигационите договори од членот 16 став (2) од овој закон на начин што предизвикува одложување на исполнувањето на паричните обврски во роковите утврдени со овој закон.

(4) Глоба во износ од 250 евра во денарска противвредност ќе му се изрече за прекршокот од ставот (1) на овој член на физичко лице, односно на трговец поединец.

Член 17–г

Одмерувањето на висината на глобата за правно лице се врши согласно со Законот за прекршоците.

Член 18

(1) За јавните претпријатија и трговските друштва основани од Република Северна Македонија, општината, градот Скопје и општините во градот Скопје и друштва врз кои државата или органите на општината, градот Скопје и општините во градот Скопје имаат директно или индиректно влијание преку сопственоста над нив, односно поседуваат поголем дел од капиталот над друштвото, имаат мнозинство гласови на акционерите/содружниците и именуваат повеќе од половина од членовите на управниот или надзорниот одбор, односно органите на управување на друштвото и единиците на локалната самоуправа, роковите од членот 6 став (1) од овој закон ќе се применуваат од 1 јануари 2016 година.

(2) Роковите кои ќе се применуваат за субјектите од ставот (1) на овој член до започнувањето на примената на одредбите од членот 6 став (1) од овој закон се:

- 1) од денот на започнувањето на примената на овој закон до 31 декември 2014 година – рокот за намирување на паричните обврски не може да биде подолг од 120 дена и
- 2) од 1 јануари до 31 декември 2015 година – рокот за намирување на паричните обврски не може да биде подолг од 90 дена.

Член 19

(1) Одредбите од овој закон ќе се применуваат на деловните трансакции меѓу економските оператори од приватниот сектор, односно меѓу субјектите од јавниот сектор и економските оператори од приватниот сектор, настанати од денот на започнувањето на примената на овој закон.

(2) Одредбите од членот 13 од овој закон ќе се применуваат од 1 јануари 2015 година, а ќе се однесуваат на деловните трансакции меѓу економските оператори од приватниот сектор, односно меѓу субјектите од јавниот сектор и економските оператори од приватниот сектор настанати по 31 декември 2014 година.

Член 20

Овој закон влегува во сила осмиот ден од денот на објавувањето во „Службен весник на Република Македонија“, а ќе започне да се применува од 1 мај 2014 година.

ПРЕОДНИ И ЗАВРШНИ ОДРЕДБИ – Закон за изменување и дополнување на Законот за финансиска дисциплина („Службен весник на Република Македонија“ бр.201/14)

Член 6

Овој закон влегува во сила со денот на објавувањето во „Службен весник на Република Македонија“, а ќе започне да се применува од 1 јануари 2015 година.

ПРЕОДНИ И ЗАВРШНИ ОДРЕДБИ – Закон за изменување и дополнување на Законот за финансиска дисциплина („Службен весник на Република Македонија“ бр.215/15)

Член 18

Постапките на надзор започнати до денот на влегувањето во сила на овој закон, ќе се спроведат согласно со одредбите на Законот за финансиска дисциплина („Службен весник на Република Македонија“ бр.187/13 и 201/14).

Член 19

Подзаконските акти пропишани со овој закон ќе се донесат во рок од 30 дена од денот на влегувањето во сила на овој закон.

Член 20

Одредбите од членовите 14 став (3) и 14–а став (16) ќе се применуваат заклучно со 31 декември 2017 година.

Член 21

Овој закон влегува во сила осмиот ден од денот на објавувањето во „Службен весник на Република Македонија“.

ПРЕОДНИ И ЗАВРШНИ ОДРЕДБИ – Закон за изменување и дополнување на Законот за финансиска дисциплина („Службен весник на Република Северна Македонија“ бр.124/19)

Член 14

Започнатите постапки за спроведување на надзорот кај економските оператори од приватниот сектор до денот на влегувањето во сила на овој закон, ќе завршат согласно Законот за финансиска дисциплина („Службен весник на Република Македонија“ бр.187/13, 201/14 и 215/15).

Член 15

Подзаконските акти предвидени со овој закон ќе се донесат во рок од 30 дена од денот на влегувањето во сила на овој закон.

Член 16

Овој закон влегува во сила осмиот ден од денот на објавувањето во „Службен весник на Република Северна Македонија“, а ќе започне да се применува во рок од 60 дена од денот на влегувањето во сила на овој закон.

ПРЕОДНИ И ЗАВРШНИ ОДРЕДБИ – Закон за изменување и дополнување на Законот за финансиска дисциплина („Службен весник на Република Северна Македонија“ бр.122/21)

Член 9

Започнатите прекршочни постапки до денот на влегувањето во сила на овој закон ќе завршат според Законот за финансиска дисциплина („Службен весник на Република Македонија“ бр.187/13, 201/14 и 215/15 и „Службен весник на Република Северна Македонија“ бр.124/19).

Член 10

Овој закон влегува во сила осмиот ден од денот на објавувањето во „Службен весник на Република Северна Македонија“.

ПРЕОДНИ И ЗАВРШНИ ОДРЕДБИ – Закон за изменување на Законот за финансиска дисциплина („Службен весник на Република Северна Македонија“ бр.129/23)

Член 4

(1) Одредбите од членот 1 од овој закон со кој се менува членот 6 ќе започнат да се применуваат од 1 јануари 2025 година.

(2) До започнувањето на примената на одредбите од ставот (1) на овој член ќе се применуваат следниве рокови:

- во деловна трансакција меѓу субјект од јавниот сектор и економски оператор од приватниот сектор во случај кога субјектот од јавниот сектор се јавува како должник, не може да се договори рок за исполнување на паричните обврски подолг од 50 дена за периодот од 1 јануари 2023 година до 31 декември 2023 година, односно подолг од 40 дена за периодот од 1 јануари 2024 година до 31 декември 2024 година,
- по исклучок од алинејата 1 на овој став, во случај кога Фондот за здравствено осигурување на Република Северна Македонија и корисниците на средства од Фондот за здравствено осигурување на Република Северна Македонија, јавните здравствени установи и Јавната установа од областа на здравството за потребите на јавните здравствени установи, универзитетските клиники, завод и ургентен центар се јавуваат како должници, не може да се утврди рок за исполнување на паричната обврска подолг од 80 дена за периодот од 1 јануари 2023 година до 31 декември 2023 година, односно подолг од 70 дена за периодот од 1 јануари 2024 година до 31 декември 2024 година,
- по исклучок од алинеите 1 и 2 на овој став, рокот за исполнување на паричните обврски меѓу субјект од јавниот сектор и економски оператор од приватниот сектор во случај кога субјектот од јавниот сектор се јавува како должник, ако се работи за договор чиј предмет е повеќегодишна јавна набавка може да биде подолг од 50, односно 80 дена за периодот од 1 јануари 2023 година до 31 декември 2023 година и подолг од 40, односно 70 дена за периодот од 1 јануари 2024 година до 31 декември 2024 година,
- субјектите од јавниот сектор чии сметки се во рамките на трезорската сметка на Министерството за финансии, односно трезорската сметка на Фондот за здравствено осигурување на Република Северна Македонија, се должни барањето за плаќање на достасаните фактури спрема економски оператор од приватниот сектор до Трезорот во Министерството за финансии, односно до Трезорот во Фондот за здравствено осигурување на Република Северна Македонија, да го достават заклучно со дваесет и петтиот ден за периодот од 1 јануари 2023 година до 31 декември 2023 година и дваесеттиот ден за периодот од 1 јануари 2024 година до 31 декември 2024 година, доколку сметките на субјектот се во рамките на трезорската сметка на Министерството за финансии, односно четириесеттиот ден за периодот од 1 јануари 2023 година до 31 декември 2023 година и триесет и петтиот ден за периодот од 1 јануари 2024 година до 31 декември 2024 година, доколку сметките на субјектот се во рамките на трезорската сметка на Фондот за здравствено осигурување, од денот кога започнува да тече рокот согласно со членот 5 став (2) од овој закон и
- Министерството за финансии, односно Фондот за здравствено осигурување на Република Северна Македонија, во случаите од алинејата 4 на овој став, се должни да ги исплатат средствата на кои гласи доставената фактура од алинејата 4 на овој став, на сметката на економскиот оператор од приватниот сектор во рок од 25, односно 40 дена од денот на поднесувањето на барањето за плаќање во трезорот за периодот од 1 јануари 2023 година до 31 декември 2023 година и во рок од 20, односно 35 дена од денот на поднесувањето на барањето за плаќање во трезорот за периодот од 1 јануари 2024 година до 31 декември 2024 година.

Член 5

Овој закон влегува во сила осмиот ден од денот на објавувањето во „Службен весник на Република Северна Македонија“, а ќе започне да се применува од 1 јануари 2023 година.

